

Pagna ewlenija>Drittijietek>Drittijiet fundamentali>Fejn nista' nsib l-għajnuna>Lista ta' qراطي u korpi rilevanti>Qراطي nazzjonali u korpi mhux ġudizzjarji oħrajn
Qراطي nazzjonali u korpi mhux ġudizzjarji oħrajn

Ġermanja

Il-Qراطي Nazzjonali

L-awtoritajiet pubbliċi kollha huma obbligati li jirrispettaw id-drittijiet fundamentali. Kull persuna li tħoss li kien hemm ksur tad-drittijiet fundamentali tagħha tista' tifttex rimedju legali.

Jekk hija tqis li dispożizzjoni legali partikolari li taffettwaha tikser id-Dritt Bażiku Ġermaniż (*Grundgesetz*), tista' tressaq il-kwistjoni quddiem qorti speċjalizzata. Jekk il-qorti speċjalizzata tilqa' l-opinjoni tal-persuna, dik il-qorti tirreferi d-dispożizzjoni legiżlattiva inkwistjoni lill-Qorti Kostituzzjonali Federali (*Bundesverfassungsgericht*) għal deċiżjoni permezz ta' sħarriġ ġudizzjarju speċifiku. Jekk il-qorti speċjalizzata ma ssegwix id-deċiżjoni, wara li jkun ġie eżawrit ir-rimedju ġudizzjarju jista' jsir ilment kostituzzjonali quddiem il-Qorti Kostituzzjonali Federali.

F'kazijiet fejn liġi jew dispożizzjoni legali kkontestata timplimenta d-dritt tal-UE, persuna tista' tressaq il-kwistjoni quddiem il-qorti speċjalizzata billi tinwoka ksur tal-Karta tad-Drittijiet Fundamentali. Il-qorti speċjalizzata hija meħtieġa tirreferi kwalunkwe domanda li titqajjem f'dan ir-rigward lill-Qorti tal-Gustizzja tal-Unjoni Ewropea (l-Artikolu 267 TFUE). Jekk il-qorti speċjalizzata ma tagħmilx hekk, dan jista' jiġi kkontestat quddiem il-Qorti Kostituzzjonali Federali permezz ta' lment kostituzzjonali (*Verfassungsbeschwerde*) fuq il-bażi ta' ksur tad-dritt għal proċess ġust stabbilit fit-tieni sentenza tal-Artikolu 101(1) tad-Dritt Bażiku. Il-Qorti Kostituzzjonali Federali tuża l-Karta tad-Drittijiet Fundamentali bħala standard dirett ta' sħarriġ meta teżamina l-ilmenti kostituzzjonali li jirrigwardaw materji ddeterminati mid-dritt tal-UE.

Id-deċiżjonijiet tal-Qorti Kostituzzjonali Federali ma jistgħux jiġu appellati u huma vinkolanti fuq il-korpi l-oħrajn kollha tal-Istat.

Il-Qorti Kostituzzjonali Federali tal-Ġermanja (*Bundesverfassungsgericht*)

Il-Qorti Kostituzzjonali Federali hija meqjusa bħala l-ghassiesa tad-Dritt Bażiku. Il-kompiti tagħha jinkludu l-ghoti ta' interpretazzjonijiet vinkolanti tad-Dritt Bażiku u li tiżgura li d-drittijiet fundamentali jiġu rrispettati. Hija qorti tal-ġustizzja federali awtonoma u indipendenti minn kull korp kostituzzjonali ieħor, u hija korp kostituzzjonali indipendenti.

Skont (fost oħrajn) l-Artikolu 93(1)(4)(a) tad-Dritt Bażiku, il-Qorti Kostituzzjonali Federali tiddeciedi dwar ilmenti kostituzzjonali li jistgħu jitressqu minn kwalunkwe persuna fiżika jew ġuridika li tallega ksur, minn awtorità pubblika Ġermaniża, ta' wieħed mid-drittijiet fundamentali tagħha (ara l-Artikoli 1 sa 19 tad-Dritt Bażiku) jew ta' drittijiet ekwivalenti għad-drittijiet fundamentali (l-Artikolu 20(4), l-Artikolu 33, l-Artikolu 38, l-Artikolu 101, l-Artikolu 104 tad-Dritt Bażiku).

Ilment kostituzzjonali ma huwiex estensjoni ta' proċedimenti mressqa quddiem il-qراطي speċjalizzati inferjuri, iżda rimedju straordinarju li fih jiġi eżaminat biss il-ksur ta' dritt kostituzzjonali speċifiku. Id-dettalji huma stabbiliti fl-Artikolu 93(1)4a u 4b tad-Dritt Bażiku u l-Artikolu 90 et seq. tal-Att dwar il-Qorti Kostituzzjonali Federali (*Bundesverfassungsgerichtsgesetz*).

Informazzjoni dwar l-ilment kostituzzjonali, b'mod partikolari dwar liema informazzjoni għandu jinkludi, hija miġbura fil-qosor fi **skeda ta' informazzjoni** tal-Qorti Kostituzzjonali Federali.

Id-dettalji ta' kuntatt tal-Qorti Kostituzzjonali Federali huma dawn:

PO Box 1771

76006 Karlsruhe

Tel.: (+49)(0)721 9101 - 0

Fax: (+49)(0)721 9101 - 382

Sit web: https://www.bundesverfassungsgericht.de/DE/Homepage/homepage_node.html

Istituzzjonijiet Nazzjonali tad-Drittijiet tal-Bniedem

L-Istitut Ġermaniż għad-Drittijiet tal-Bniedem (*Deutsches Institut für Menschenrechte*)

L-Istitut Ġermaniż għad-Drittijiet tal-Bniedem huwa l-Istituzzjoni Nazzjonali indipendenti Ġermaniża għad-Drittijiet tal-Bniedem (l-Artikolu 1 Att dwar id-DIMR). Dan jirsisti biex jiżgura li l-Ġermanja tirrispetta u tippromwovi d-drittijiet tal-bniedem kemm internament kif ukoll fir-relazzjonijiet esterni tagħha. L-Istitut jappoġġa wkoll u jissorvelja l-implimentazzjoni tal-Konvenzjoni tan-NU dwar id-Drittijiet tal-Persuni b'Diżabilitajiet u l-Konvenzjoni tan-NU dwar id-Drittijiet tat-Tfal u stabbilixxa mekkaniżmi ta' monitoraġġ għal dawn l-iskopijiet.

L-Istitut huwa impenjat biss għad-drittijiet tal-bniedem u huwa politikament indipendenti. L-Att tal-2015 dwar l-istatus legali u l-mandat tal-Istitut Ġermaniż għad-Drittijiet tal-Bniedem (*Gesetz über die Rechtsstellung und Aufgaben des Deutschen Instituts für Menschenrechte*) jirregola l-istatus legali, il-kompiti u l-finanzjament tal-Istitut. L-Istitut huwa strutturat bħala assoċjazzjoni mingħajr qligħ u jikseb il-finanzjament tiegħu mit-Tieni Kamra Ġermaniża (Bundestag), flimkien ma' finanzjament minn sorsi esterni għal proġetti individwali.

Il-kompiti tal-Istitut ma jinkludux l-indirizzar ta' talbiet minn individwi affettwati minn ksur tad-drittijiet tal-bniedem. Madankollu, dan jagħmel l-almu tiegħu sabiex jipprovdi informazzjoni dwar servizzi ta' konsulenza xierqa.

Id-dettalji ta' kuntatt tal-Istitut Ġermaniż għad-Drittijiet tal-Bniedem huma dawn:

Zimmerstraße 26/27

10969 Berlin

Tel.: (+49)(0)30 259 359 - 0

Fax (+49)(0)30 259 359 - 59

Posta elettronika: info@institut-fuer-menschenrechte.de

Sit web: <https://www.institut-fuer-menschenrechte.de/>

Korpi Speċjalizzati fid-Drittijiet tal-Bniedem

L-Aġenzija Federali Kontra d-Diskriminazzjoni (*Antidiskriminierungsstelle des Bundes*)

L-Aġenzija Federali Kontra d-Diskriminazzjoni, li għandha l-uffiċċju tagħha fil-Ministeru Federali għall-Affarijiet tal-Familja, iċ-Ċittadini Anzjani, in-Nisa u ż-Żgħażaġh, hija punt ċentrali indipendenti għal nies milquta mid-diskriminazzjoni. Il-kompiti tagħha huma stipulati fl-Att Ġenerali dwar it-Trattament Indaqs (*Allgemeines Gleichbehandlungsgesetz – AGG*). L-Aġenzija Kontra d-Diskriminazzjoni hija punt ċentrali għal dawk kollha li jħossuhom diskriminati għal raġunijiet ta' oriġini razzjali jew etnika, ġeneru, reliġjon jew twemmin, diżabilità, età jew identità sesswali.

Il-kompiti legali tal-Aġenzija Kontra d-Diskriminazzjoni huma:

I-ghoti ta' informazzjoni, pariri u, fuq talba, assistenza fl-ilfuq ta' ftehim bonarju bejn il-partijiet, b'riferiment lil ċentri ta' konsulenza lokali dwar id-diskriminazzjoni fejn ikun meħtieġ;

relazzjonijiet pubbliċi;

miżuri għall-prevenzjoni tad-diskriminazzjoni;

I-implimentazzjoni ta' studji xjentifiċi;

il-preżentazzjoni ta' rapporti lill-Bundestag Ġermaniż f'intervalli regolari, akkumpanjati minn rakkomandazzjonijiet biex titneħħa u tiġi evitata d-diskriminazzjoni.

Dawk li jhossuhom diskriminati jew li għandhom xi mistoqsijiet dwar l-AGG jistgħu jikkuntattjaw lill-Aġenzija Kontra d-Diskriminazzjoni bit-telefon, bil-posta elettronika jew bil-posta, jew permezz tal-formola ta' kuntatt elettronika. Gwida għan-negozji hija disponibbli fuq <http://www.antidiskriminierungsstelle.de/>, fejn wiehded isib twegibiet għal mistoqsijiet bażiċi dwar l-implimentazzjoni tal-AGG fil-kumpaniji.

Id-dettalji ta' kuntatt tal-Aġenzija Kontra d-Diskriminazzjoni huma dawn:

Glinkastraße 24

10117 Berlin

Tel.: (+49)(0)30 18 555 - 1855

Indirizz elettroniku għall-konsulenza: beratung@ads.bund.de

Indirizz elettroniku għal mistoqsijiet generali: poststelle@ads.bund.de

Sit web: <http://www.antidiskriminierungsstelle.de/>

Il-Kummissarju Federali għall-Protezzjoni tad-Data u l-Libertà tal-Infommazzjoni (*Der Bundesbeauftragte für den Datenschutz und die Informationsfreiheit – BfDI*)

Il-Kummissarju Federali għall-Protezzjoni tad-Data u l-Libertà tal-Infommazzjoni (BfDI) huwa awtorità superviżorja awtonoma u indipendenti għall-protezzjoni tad-data fil-livell federali. Il-kompiti tal-BfDI huma stabbiliti fl-Artikolu 57 tar-Regolament Ġenerali dwar il-Protezzjoni tad-Data (GDPR) u l-Artikolu 14 tal-Att Federali dwar il-Protezzjoni tad-Data (*Bundesdatenschutzgesetz – BDSG*). Il-kompiti ewlenin tiegħu huma:

il-monitoraġġ u l-infurzar tal-GDPR, tal-BDSG u ta' dispożizzjonijiet oħrajn relatati mal-protezzjoni tad-data;

is-sensibilizzazzjoni u l-edukazzjoni tal-pubbliku fir-rigward tar-riskji, ir-regoli, il-garanziji u d-drittijiet relatati mal-ipproċessar tad-data personali;

I-ghoti ta' pariri lill-Bundestag Ġermaniż u lill-Ewwel Kamra (Bundesrat), lill-Gvern Federali u lil istituzzjonijiet oħrajn u kumitati dwar miżuri legiżlattivi u amministrattivi għall-protezzjoni tad-data;

is-sensibilizzazzjoni tal-kontrolluri tad-data u I-ghoti ta' pariri lillhom fil-qasam tar-responsabbiltà tagħhom rigward l-obbligi tagħhom li jirriżultaw mill-GDPR, il-BDSG u dispożizzjonijiet oħrajn dwar il-protezzjoni tad-data;

I-indirizzar tal-ilmenti tas-suġġetti tad-data jew I-ilmenti ta' assoċjazzjonijiet tal-protezzjoni tad-data;

il-koooperazzjoni ma' awtoritajiet superviżorji oħrajn fil-Ġermanja u fl-Ewropa, l-iskambju ta' informazzjoni u I-ghoti ta' assistenza reċiproka;

it-tweġġiq ta' investigazzjonijiet u kontrolli;

il-kontribuzzjoni fil-ħidma tal-Bord Ewropew għall-Protezzjoni tad-Data.

Il-BfDI jista' joħroġ ukoll opinjonijiet lill-Bundestag Ġermaniż jew lil xi wiehded mill-kumitati tiegħu, lill-Bundesrat, lill-Gvern Federali, korpi u aġenziji oħrajn u lill-pubbliku. Fuq talba tal-Bundestag Ġermaniż, ta' wiehded mill-kumitati tiegħu jew tal-Gvern Federali, il-BfDI jeżamina wkoll kwalunkwe informazzjoni dwar proċessi relatati mal-protezzjoni tad-data fi ħdan l-awtoritajiet pubbliċi tal-Gvern Federali.

Skont l-Artikolu 77 tal-GDPR jew – fil-kamp ta' applikazzjoni tad-Direttiva dwar l-Infurzar tal-Liġi – tal-Artikolu 60 tal-BDSG, kull persuna għandha d-dritt li tressaq ilment quddiem il-BfDI jekk temmen li korp soġġett għas-supervizjoni tal-BfDI jkun kiser id-drittijiet tagħha.

Id-dettalji ta' kuntatt tal-Kummissarju Federali għall-Protezzjoni tad-Data u l-Libertà tal-Infommazzjoni huma dawn:

Graurheindorferstraße 153

53117 Bonn

Tel.: (+49)(0)228 997799 - 0

Fax: (+49)(0)228 997799 - 5550

Posta elettronika: poststelle@bfdi.bund.de

Sit web: <http://www.bfdi.bund.de>

Jistgħu jintużaw ukoll il-formoli online biex wiehded jikkuntattja lill-BfDI, iressaq ilmenti u jirrapporta ksur tad-data.

Barra minn hekk, id-dettalji ta' kuntatt tal-Uffiċjali tal-Protezzjoni tad-Data tal-*Länder* għall-qasam pubbliku u mhux pubbliku, għax-xandara, il-knejjes, u tal-Uffiċjali tal-Protezzjoni tad-Data fl-Ewropa u bnadi oħrajn huma disponibbli fuq is-sit web tal-BfDI.

L-aħħar aġġornament: 17/12/2021

Il-verzjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.